



# Məktəbəqədər və ümumi təhsil

## Məktəbəhazırlığın əhatəliliyi genişləndirilib

Ümumi təhsil müəssisələrində dövlət büdcəsi hesabına 5 yaşlı uşaqların məktəbəhazırlıq təhsili 2013-cü ildəki 24 faizdən 2019-2020-ci tədris ilində 80 faizə çatdırılıb, 100 min-dən çox uşaq təhsilə cəlb edilib.

## İcma əsaslı məktəbəqədər təhsil qrupları

2019-2020-ci tədris ilində ölkə üzrə 33 rayon və şəhərin 308 icmasını əhatə edən 321 icma əsaslı məktəbəqədər təhsil qrupu təşkil edilib. 6212 nəfər 3 və 4 yaşlı uşaq bu qruplarda təhsilə cəlb edilib. Pandemiya dövründə “İcma əsaslı məktəbəqədər təhsilin inkişafı” layihəsi çərçivəsində UNICEF-in maliyyə dəstəyi ilə “Mədəniyyət” kanalında “Oynayıraq və öyrənirik” adlı teledərsələr nümayiş olunub.

## 165 minədək uşaq birinci sınıfə gedib

2019-2020-ci tədris ili üzrə Bakı ilə yanaşı, Gəncə, Sumqayıt, Mingəçevir, Şirvan, Naftalan şəhərləri, Abşeron, Samux, Yevlax rayonları üzrə ümumtəhsil məktəblərində I sınıfə şagird qəbulu elektron sistem vəsiyyətlə həyata keçirilib. Tədris ilində birinci siniflərə 165 minədək uşaq qəbul edilib.

## Teledərsələrin yayımı həyata keçirilib

COVID -19 pandemiyası ilə əlaqədar ümumi təhsil müəssisələrinin şagirdləri üçün 11 mart 2020-ci il tarixində etibarən şənbə və bazar günləri istisna olmaqla, hər gün 5-6 saat “Mədəniyyət” və “ARB Günəş” telekanalları üzərindən “Dərs vaxtı” verilişi yayımlanıb, ümumi təhsil müəssisələrində təhsil alan 1,6 milyon şagird tədrisə cəlb olunub. Tədris ilinin sonundək təqdim edilən teledərsələrin

ümumi sayı 2124 təşkil edib.

Həmçinin cari ilin 25 aprel tarixindən hər həftənin şənbə günləri məktəbdən kənar fəaliyyət üzrə “Dərsdən sonra” verilişinin yayımına start verilib.

## Bu il 80 646 nəfər məzun olub

2019-2020-ci tədris ilində XI sinfi bitirən şagirdlərin sayı 80 646, IX sinfi bitirənlərin ümumi sayı isə 119852 nəfərdir.

2019-2020-ci tədris ilində respublika üzrə 3256 ümumtəhsil məktəbində fəaliyyət göstərən 5855 məktəbəhazırlıq qrupunu 107911 nəfər uşaq başa vurub.

2020-2021-ci tədris ilində I sinifdə təhsil alacaq uşaqların sayının 165 511 nəfər olacağı proqnozlaşdırılır.

## İstedadlı uşaqlar üçün xüsusi siniflərin əhatə dairəsi genişləndirilib

2019-2020-ci tədris ilində istedadlı uşaqlar üçün 102 xüsusi sinif yaradılıb.

Hazırda Bakı, Sumqayıt, Gəncə, Mingəçevir və Şirvan şəhərləri ilə yanaşı 47 rayon üzrə 82 məktəbdə ümumiyyətdə 162 xüsusi sinif fəaliyyət göstərir. 4000-ə yaxın şagird sözügedən siniflərdə təhsillərini davam etdirir.



## 2019-2020-ci tədris ili rəqəmlərdə

### Gəncə, Şirvan, Şəki və Qubada lisey sinifləri

Gəncə şəhəri və Quba rayonunda Təhsil Nazirliyinin tabeliyindəki Fizika, riyaziyyat və informatika təmayüllü Respublika liseyinin, Şirvan və Şəki şəhərlərində isə Kimya-biologiya təmayüllü Respublika liseyinin sinifləri yaradılıb.

Növbəti tədris ilindən Gəncə, Şirvan, Şəki şəhərləri, Quba və Şəmkir rayonlarında 5 yeni lisey fəaliyyət göstərəcək. Belə ki, Gəncə şəhəri və Quba rayonunda Fizika, riyaziyyat və informatika təmayüllü, Şirvan, Şəki şəhərləri və Şəmkir rayonunda isə Kimya-biologiya təmayüllü Respublika liseyi təşkil olunub. Yeni liseylər həmin regionlarda sözügedən lisey siniflərinin bazasında yaradılıb.

### Beynəlxalq fənn olimpiadalarında qazanılan uğur

2019-2020-ci tədris ilində Azərbaycan məktəbliləri ümumilikdə 29 müxtəlif beynəlxalq olimpiada və müsabiqələrdə iştirak ediblər. Məktəblilərimiz 15 gümüş, 15 bürünc medal və 4 qızıl medal əldə edib.

### 322 adda 7 717 764 nüsəxə dərslik və metodik vəsait

2019-2020-ci tədris ilində 322 adda 7717764 nüsəxə dərslik və metodik vəsait çap edilib.

Dövlət ümumi təhsil müəssisələrinin istifadəsində olan 116 adda dərslik və metodik vəsait məzmun və dizayn baxımından təkmilləşdirilərək yenilənib.

2020-2021-ci tədris ili üçün ölkənin dövlət ümumi təhsil müəssisələrinin I-XI siniflərinə ümumilikdə 339 adda 7233214 nüsəxə dərslik və metodik vəsaitin çap edilməsi nəzərdə tutulub. Onlardan 260 adda 6912174 nüsəxəni dərsliklər, 79 adda 321040 nüsəxəni isə metodik vəsaitlər təşkil edir. Bu kağız dərsliklər əsasında 48 adda yeni elektron dərsliyin hazırlanması, 46 adda mövcud elektron dərsliyin isə təkmilləşdirilmiş kağız dərsliklərə uyğunlaşdırılması həyata keçiriləcək.

Bununla yanaşı, dövlət peşə təhsili müəssisələri üçün ümumilikdə 96 adda 185699 nüsəxə dərsliyin çap edilməsi nəzərdə tutulub.

### Ehtiyat dərsliklərin tətbiqinə başlanılıb 2019-2020-ci tədris ilində

dövlət ümumi təhsil müəssisələrinin I sinifləri üçün hazırlanmış ehtiyat dərsliklər 150 məktəbin pilot siniflərində tətbiq olunub.

### “Virtual məktəb” platformasının 1 milyondan çox üzvü var

2 aprel 2020-ci il tarixindən “Virtual məktəb” layihəsi çərçivəsində ölkənin ən iri milli onlayn platforması şagirdlərin istifadəsinə verilib. Onlayn platformada qeydiyyatdan keçmiş müəllim və şagirdlərin sayı 1 milyonu ötüb. Həmin platforma üzərindən hər həftə şagirdlər arasında “Virtual əlaçı” müsabiqəsi keçirilib. 140-dan artıq şagird bu müsabiqənin qalibi olub.

### Azərbaycan təhsil platforması UNESCO-nun rəsmi siyahısında

Pandemiya dövründə Azərbaycanda tətbiq edilən təhsil platforması UNESCO-nun rəsmi saytında təqdim edilən siyahıda yer alıb. Belə ki, dünyada COVID-19 pandemiyasının yayılması ilə əlaqədar UNESCO-nun rəsmi saytında (<https://en.unesco.org/covid19/educationresponsesolutions>) şagirdlərin öyrənmə proses-



sini asanlaşdırmaq məqsədilə distant təhsil platformaları, elektron portallar və təlim tətbiqlərinin siyahısı təqdim edilib. Ölkəmizdə tətbiq edilən hesablama təfəkkürü və riyazi bacarıqların inkişafına xidmət edən "Polyup" platforması da bu siyahıya daxil edilib.

### **Azərbaycan Təhsil Şəbəkəsi 3 900-ə yaxın təhsil müəssisəsini əhatə edir**

2019-2020-ci tədris ilində Azərbaycan Təhsil Şəbəkəsinə 1000-dən çox ümumi təhsil müəssisəsi qoşulub.

Ölkənin müxtəlif pillələr üzrə təhsil müəssisələrini, eləcə də təhsil sahəsində dövlət siyasetini həyata keçirən qurumları vahid şəbəkədə birləşdirən Azərbaycan Təhsil Şəbəkəsi hazırda 3 900-ə yaxın təhsil müəssisəsini əhatə edir.

### **20 məktəbdə peşə təmayüllü sinif**

2019-2020-ci tədris ili üçün pilot olaraq Bakı, Abşeron, Sumqayıt, Gəncə, Şirvan, Masallı, Cəlilabad, Xaçmaz, Salyan, Biləsuvar, Şəki, Qusar, Şəmkir və Sabirabadda yerləşən 20

ümumi təhsil müəssisəsində şagirdlərin peşə seçiminə və əmək fəaliyyətinə hazırlanması istiqamətində peşə təmayüllü siniflər təşkil edilib. Ölkə üzrə 20 ümumtəhsil məktəbində 20 peşə təmayüllü sinif yaradılıb. Bu siniflərdə ümumilikdə 420 şagird təhsil alır.

Həmçinin Nazirlər Kabinetin tərəfindən "Ümumi təhsil müəssisələrində peşə-yönümü xidmətinin həyata keçirilməsi Qaydasi"nın təsdiq edilməsi haqqında qərar qəbul edilib. Peşə təmayüllü siniflərə qəbul və tədris qaydaları müəyyənləşdirilib.

### **"Məktəblinin dostu"nun əhatə dairəsi genişləndirilib**

"Məktəblinin dostu" layihəsinin əhatə etdiyi məktəblərin sayı 70-ə çatdırılıb. Layihə üzrə hazırda 300 əməkdaş çalışır. Layihə Bakı şəhəri üzrə 58 tam orta məktəb, 2 gimnaziya, 2 internat və 2 idman məktəbi olmaqla ümumilikdə 64 ümumi təhsil müəssisəsini əhatə edir. Eləcə də Sumqayıtda 4, Abşeronda 2 ümumi təhsil müəssisəsində "Məktəblinin dostu" fəaliyyət göstərir.

### **STEAM layihəsinin tətbiqinə başlanılıb**

Bakı şəhərində yerləşən 42 ümumi təhsil müəssisəsində 6 mindən çox şagirdin cəlb edildiyi STEAM layihəsinin tətbiqinə başlanılıb. Növbəti illərdə 20 mindən artıq şagirdin STEAM layihəsinə cəlb edilməsi, 10 bölgədə isə regional tədris mərkəzlərinin yaradılması nəzərdə tutulur.

Pandemiya dövründə layihə çərçivəsində COVID-19 infeksiyasiyından qorunmaq üçün "üz sipəri", eləcə də bir çox tibbi cihaz və avadanlıqların müxtəlif detallarının sınaq istehsalına başlanılıb. Proses çərçivəsində 1500-dən çox "üz sipəri" istehsal olunaraq tibb işçilərinə və 1400 "üz sipəri" isə polis işçilərinə təqdim edilib.

### **"Rəqəmsal bacarıqlar" layihəsinin əhatəsi genişləndirilib**

"Rəqəmsal bacarıqlar" layihəsi 6 şəhər və rayonu, 123 məktəb, 700 müəllim və 70 000 şagirdi əhatə edir.

Pandemiya dövründə "Rəqəmsal bacarıqlar" layihəsi çərçivəsində tədris olunan informatika fənni üzrə buraxılmış mövzulara əsa-



sən, ümumilikdə 72 teledərs (Azərbaycan bölməsi üçün 32, rus bölməsi üçün isə 40 teledərs) ictimaiyyətə təqdim olunub. Bununla yanaşı olaraq, Təhsil Nazirliyi və beynəlxalq "Alqoritmika" şirkəti ilə əməkdaşlıq çərçivəsində həyata keçirilən layihə üzrə videoodərslər hazırlanıb. Ümumilikdə III - VIII sinifləri əhatə edən 197 videoodərs təqdim olunub. Onlardan 87-si Azərbaycan, 110-u isə rus bölməsi üzrədir.

### **Məktəb tikintisi**

2019-2020-ci tədris ilində Təhsil Nazirliyi tərəfindən 50-si modul tipli olmaqla, 87 məktəbin tikintisi və əsaslı təmiri başa çatdırılıb.

### **8 mindən çox müəllim işə qəbul olunub**

2019-2020-ci tədris ili üzrə 8 mindən çox müəllim işə qəbul olunub. Onlardan 3260 nəfəri müddətsiz, 5614 nəfəri isə müddətli müqavilə əsasında işlə təmin olunub. Müddətsiz müqavilə əsasında işə qəbul olunan müəllimlərdən 973 nəfər həvəsləndirmə tədbirləri tətbiq olunmayan ümumi təhsil müəssisələrinə, 2287 nəfər isə həvəsləndirmə tədbirləri

tətbiq edilən məktəblərə işə qəbul olunub.

### **Müəllimlərin aylıq əməkhaqqı artırılıb**

Ölkə Prezidentinin sərəncamına əsasən, müəllimlərin aylıq vəzifə maaşı 2019-cu il sentyabrın 1-dən orta hesabla daha 20 faiz artırılıb və orta aylıq əməkhaqqı 600 manata çatıb. Bu artımlardan sonra aylıq əməkhaqqı 1000 manatdan çox olan müəllimlərin sayı təxminən 5 min nəfər təşkil edib.

Həmçinin diaqnostik qiymətləndirmədən keçən incəsənət və yaradıcılıq üzrə tədris aparan müəllimlərin əməkhaqqı 1 oktyabr 2019-cu il tarixindən etibarən Nazirlər Kabinetinin müvafiq qərarına uyğun olaraq artırılıb.

### **1035 müəllim müddətsiz əmək müqaviləsi ilə təyin olunmaq hüququ qazanıb**

Ümumi təhsil müəssisələrinə mərkəzləşdirilmiş müsabiqə əsasında müddətli müqavilə ilə işə qəbul olunmuş müəllimlərin daimi əsaslarla işə qəbul edilməsi üçün elektron müsabiqə və onlayn müsahibələr təşkil edilib. Müsahibələrdə iştirak

etmiş 1228 namizəddən 1035 nəfəri uğur qazanaraq müddətli müqavilə əsasında çalışdıqları məktəbə 2020-2021-ci tədris ilindən etibarən müddətsiz əmək müqaviləsi ilə təyin olunmaq hüququ qazanıb.

### **Təhsil müəssisələrində psixoloji xidmət**

2019-2020-ci tədris ilində Nazirlər Kabinetinin müvafiq qərarına uyğun olaraq, "Təhsil müəssisələrində psixoloji xidmətin təşkili Qaydaları"ı təsdiqlənib. Qərara əsasən, bütün pillələr üzrə təhsil müəssisələrində psixoloji xidmət fəaliyyət göstərəcək. Şagird sayı 1000-dək olan məktəblərdə 1, 1000-dən 3000-dək olan məktəblərdə 2, 3000-dən çox olan məktəblərdə 3 psixoloq fəaliyyət göstərəcək.

### **Müəllimlərin işə qəbulunda yenilik**

Müəllimlərin işə qəbulu üzrə müsabiqənin test imtahanı mərhələsində iştirak edən namizədlərə ixtisas üzrə 40, təlim strategiyaları və metodika üzrə 20 test tapşırığı təqdim olunacaq. İmtahan programından məntiq tapşırıqları çıxarılıb.

Müddətli müqavilə əsa-



sında elektron yerləşdirmələr başa çatdıqdan sonra tutulmayan və yeni yaranan vakanat yerlər ilboyu ilk növbədə müvafiq rayon üzrə qeydiyyatda olan namizədlərə (bal ardıcılılığı nəzərə alınmaqla) təklif olunacaq.

Ötən il müəllimlərin işə qəbulu müsabiqəsinin test mərhələsinin nəticələri cari tədris ilinin sonunadək qüvvədə qalacaq.

### **Müəllimlərin sertifikasiyasının keçirilməsi**

“Təhsil haqqında” Azərbaycan Respublikasının Qanununa edilmiş əlavə və dəyişikliyə əsasən, dövlət ümumi təhsil və peşə təhsili müəssisələrində çalışan müəllimlər 5 ildə bir dəfə sertifikatlaşdırmadan keçməlidir. Bununla yanaşı, müəllimlərin işə qəbulu müsabiqəsi ilə ilk dəfə işə qəbul olunanların 5 il müddətində sertifikatlaşdırılması aparılmayacaq.

### **Müəllimlər üçün təlimlər**

Pandemiya dövründə müəllimlərin ixtisasının artırılması, məzmunun uyğunlaşdırılması, təhsilalanların motivasiyasının artırılması istiqamətində 1000-dən çox

müəllim distant təhsil mövzusunda onlayn təlimlərə cəlb olunub

Azərbaycan Gənc Müəllimlər Assosiasiyası yaradılıb

İstedadlı gənc müəllimləri aşkar çıxarmaq, onların gələcək inkişafi üçün əlverişli şərait yaratmaq məqsədilə Azərbaycan Gənc Müəllimlər Assosiasiyası yaradılıb. Azərbaycan Gənc Müəllimlər Assosiasiyanın I Forumu keçirilib.

### **Elektron dərslik portalından istifadə sayı iki dəfə artıb**

2019-2020-ci ildə Təhsil Nazirliyinin [www.e-derslik.edu.az](http://www.e-derslik.edu.az) portalından unikal istifadəçi sayı 1103257, portalda ümumi daxilolma sayı 3102531, səhifələrə ümumi baxış sayı isə 22466350 olub. Müqayisə üçün deyək ki, ötən tədris ilində bu rəqəmlər müvafiq olaraq 704470, 1869193, 13599894 təşkil edib. [www.video.edu.az](http://www.video.edu.az) portalında videolara baxış sayı 383 948 dəfə olub.

### **Məktəbdənkənar fəaliyyət**

Pandemiya dövründə Təhsil Nazirliyi tərəfindən məktəbdənkənar təhsil müəssisələrinin qrup və dərnəklərinə cəlb edilən məktəblilər üçün

dərs cədvəlinə uyğun olaraq start verilən onlayn dərslərdə 27 idman növü və 103 dərnək üzrə 20 min nəfərə yaxın qrup və dərnək üzvü, 1200-dən çox müəllim iştirak edib.

Məktəbdənkənar fəaliyyət sahəsində onlayn platformalarda reallaşan ölkədaxili və beynəlxalq səviyyəli idman yarışları, yaradıcılıq müsabiqələri, sərgilər, “dəyirmi masa”lar və digər tədbirlərə ümumilikdə 15 minə yaxın məktəbli qoşulub.

### **Teledərslər və ustad dərsləri yayılmışdır**

“Mədəniyyət” kanalında yayımlanan “Dərsdən sonra” bloku, “Dərs vaxtı” programı layihələrində 37 fiziki tərbiyə müəllimi, məşqçi-müəllim, dərnək rəhbəri tərəfindən ümumilikdə 80 teledərsin çəkilişi təmin edilib.

Təhsil Nazirliyi və Azərbaycan Tələbə Futbol Federasiyasının birgə təşkilatlılığı ilə nazirlik sistemində fəaliyyət göstərən uşaq-gənclər idman-şahmat məktəblərinin futbol bölmələrinin üzvləri və ali və orta-ixtisas təhsili müəssisələrinin tələbələri üçün futbol və futsal idman növləri üzrə ustad dərslərin təşkilinə başlanılıb. Buna müvafiq olaraq 14 ustad dərsi çəkilib və hazırda “Mədəniyyət” kanalında yayımlanır.



**2019-2020-ci tədris ili  
rəqəmlərdə**

## **Ölkə və beynəlxalq miqyaslı yarışlardan 2847 medal**

Məktəbdən kənar fəaliyyətin təşkili istiqamətində həyata keçirilən məqsəd-yönlü tədbirlər nəticəsində Təhsil Nazirliyinin idman və şahmat məktəblərinin yetirmələri 2019-cu il ərzində ölkə və beynəlxalq miqyaslı yarışlarda 2847 medal (respublika üzrə 1810, beynəlxalq 1037) qazanıblar.



lər artıq elektron formatda

Peşə ixtisasları üzrə dərsliklər e-derslik.edu.az portalında elektron formatda yerləşdirilib. 39 ixtisas üzrə 193 dərsliyin yer aldığı platformada tədris vəsaitlərini onlayn oxumaq və yükləmək imkanı yaradılıb.

### **Peşə sahəsi üzrə teledərslər**

Pandemiya dövründə peşə təhsili və təlimi sistemində təhsilalanların tədris prosesində iştirakını təmin etmək üçün “Mədəniyyət” telekanallında həftədə iki dəfə olmaqla teledərslər yayımlanıb. Bu təşəbbüslerlə yanaşı, Peşə Təhsili üzrə Dövlət Agentliyi öyrənmə nəticələrinin qiymətləndirilməsi vasitələrinin hazırlanmasına və seçilmiş peşələr üzrə tam onlayn mənbələrin (video dərslər və mətnlər daxil olmaqla) tərcüməsinə də başlayıb.

## **PEŞƏ TƏHSİLİ**

### **Yeni Peşə Təhsil Mərkəzi**

Sənaye və İnnovasiyalar üzrə Bakı Dövlət Peşə Təhsil Mərkəzinin açılışı olub. Koreya təhsil standartları əsasında fəaliyyət göstərən mərkəzə 2019-2020-ci tədris ilində 8 istiqamət üzrə 231 tələbə qəbul edilib. Növbəti tədris ilindən qəbul planının artırılması və qısamüddətli kursların tətbiqi nəticəsində tələbə sayının 1000 nəfərə çatdırılması planlaşdırılır.

### **Peşə təhsili müəssisələrinə qəbul**

2019-2020-ci tədris ilində peşə təhsili müəssisələrinə 14 mindən çox şəxs qəbul olunub.

Peşə ixtisası üzrə dərslik-

### **Peşə sahəsində onlayn karyera təlimləri**

Peşə təhsili müəssisələrinin tələbələri üçün karyera üzrə onlayn təlim sessiyaları təşkil edilib. Onlayn təlim sessiyalarında Sənaye və Texnologiyalar üzrə Gəncə Dövlət Peşə Təhsil Mərkəzinin və Cəlilabad Dövlət Peşə Təhsil Mərkəzinin 100-dən çox tələbəsi ilə yanaşı müəllimləri də iştirak edib. Karyera təlim programının davamlılığı nəzərdə tutulur.

### **Azərbaycan “WorldSkills Asia” təşkilatına üzv qəbul edilib**

Azərbaycan peşə təhsilli kadrların olimpiadası kimi tanınan “WorldSkills Asia” təşkilatına üzv seçilib.



### **Peşə təhsil müəssisəsində tibbi maska istehsalı**

Turizm və Sosial Xidmətlər üzrə Bakı Dövlət Peşə Təhsil Mərkəzi “Save Tekstil” MMC ilə birgə tibbi maska istehsalına başlayıb. İstehsal müəssisəsinə müvafiq ixtisaslar üzrə təhsil alan 20-yə yaxın Peşə Təhsil Mərkəzinin məzunu cəlb edilib.

### **ALİ TƏHSİL VƏ ELM**

#### **Bakı Dövlət Universitetinin 100 illiyi qeyd olunub**

Bakı Dövlət Universitetinin 100 illik yubileyi münasibətilə keçirilən tədbirdə ölkə Prezidenti cənab İlham Əliyev iştirak edib. Dövlət başçısının tədbirdə çıxış edərək tərbiyə işinin təkmilləşdirilməsi, təhsilalanların milli-mənəvi dəyərlər, azərbaycançılıq və vətənpərvərlik ruhunda tərbiyəsi ilə bağlı təhsil işçiləri qarşısında mühüm vəzifələr qoyub.

### **Təqaüd alan tələbələrin sayı 45 faizə çatdırılıb**

Təqaüd sisteminin təkmilləşdirilməsi ilə bağlı müvafiq

sərəncama əsasən, dövlət hesabına maliyyələşən təqaüd yerlərinin sayı 2019-cu il martın 1-dən 16 min vahid artırılıb, təqaüd alan tələbələrin sayı cari tədris ilində 45 faizə çatdırılıb, 2020-2021-ci tədris ilində isə 50 faizə çatdırılması nəzərdə tutulub.

### **110 mindən artıq tələbənin təqaüdü artırılıb**

Ölkə başçısının ali təhsil müəssisələrində təqaüd sisteminin təkmilləşdirilməsi ilə bağlı imzaladığı fərman və sərəncamlara müvafiq olaraq 600-ə yaxın doktorantın və 110 mindən artıq tələbənin təqaüdü 2019-cu il martın 1-dən orta hesabla 20 faiz, ali təhsil müəssisələrində müvəffəqiyyət göstəriciləri əsasında dövlət hesabına maliyyələşən təqaüd yerlərinin sayı 30 faiz artırılıb.

### **17 mindən çox tələbə nin təhsil haqqı dövlət büdcəsi hesabına ödənilir**

Hazırda ali təhsil müəssisələrində ödənişli əsaslarla təhsil alan 17 120 nəfər məcburi köçküň statusuna malik olan, valideynini itirmiş və valideyn himayəsindən məhrum olmuş, Azərbaycanın suverenliyi, ərazi bütövlüyü uğrunda həlak olmuş

şəxslərin uşaqları, I və II dərəcə əlliyyi olan, habelə, sağlamlıq imkanları məhdud 18 yaşınadək tələbələrin təhsil haqqı dövlət büdcəsi hesabına ödənilir.

### **Tələbələr üçün distant təhsil imkanı**

Pandemiya dövründə təhsil proqramlarının mənimsənilməsinin təmin edilməsi məqsədilə Təhsil Nazirliyinin tövsiyəsinə uyğun olaraq, ali və orta ixtisas təhsili müəssisələrində müxtəlif onlayn platformalar üzərindən dərslərin təşkilinə başlanılıb. Həmin dərslərə 100 mindən artıq tələbə və professor-müəllim heyəti qoşulub.

### **Həssas qruplardan olan tələbələrə dəstək**

Pandemiya dövründə Nazirlər Kabinetinin “Sosial baxımdan həssas əhali qrupuna aid edilən ailələrin üzvü olan tələbələrin təhsil haqqı xərc-lərinin ödənilməsi barədə” qərarı qəbul edilib. Qərar 20 minden artıq tələbəni əhatə edir. Qərarın icrası üçün dövlət büdcəsindən 40 milyon manat maliyyə vəsaiti ayrılı

### **Dövlət sifarişi yerləri 66 faiz artırılıb**

Ali təhsil müəssisələrinin bakalavriat səviyyəsinə döv-



lət sifarişi yerləri 66 faiz ar-taraq 12300-dən 20500-ə çatdırılıb. Son 5 il ərzində ali məktəblərə qəbul olunan tə-ləbələrin sayında təxminən 21 faiz artım olub.

### **46 yeni ixtisas əlavə olunub**

Nazirlər Kabinetinin qərarı ilə “Ali təhsilin bakalavriat (əsas (baza ali) tibb təhsili) səviyyəsi üzrə ixtisasların (programlarının) təsnifati” təsdiq olunub. Qərara əsasən, əvvəlki təsnifatda mövcud olan 175 ixtisasın sayı 148-ə qədər azaldılıb. O cümlədən, 18 ixtisasın adında dəyişiklik edilib, 70-ə yaxın ixtisas birləşdirilib və ya çıxarılıb, 46 yeni ixtisas əlavə olunub.

### **Magistraturaya qəbulda dəyişiklik**

Nazirlər Kabineti “Azərbaycan Respublikasının ali təhsil müəssisələrinin və Azərbaycan Milli Elmlər Akademiyasının magistraturalarına qəbul Qaydaları”nda dəyişiklik edib. Dəyişikliyə əsasən, magistraturaya qəbul imtahanı yalnız bir mərhələli olacaq. İmtahan Dövlət İmtahan Mərkəzi tərəfindən mərkəzləşdirilmiş qaydada bakalavrların ümumi intellekt səviyyəsinin (məntiqi tə-

fəkkürünün), informatika və xarici dil biliklərinin qiymətləndirilməsi üzrə keçiriləcək.

Jurnalistika üzrə magistraturaya və xüsusi qabiliyyət tələb edən ixtisasların ixtisas magistrurasına qəbul olmaq istəyənlər qəbul imtahanını verdikdən sonra əlavə olaraq qabiliyyət imtahanı verməlidirlər. Qabiliyyət imtahanlarının programları və keçirilmə vaxtı DİM tərəfindən elan olunacaq.

### **90-dan artıq ölkədən 6600 nəfərdən çox əcnəbi tələbə**

2019-2020-ci tədris ilində Azərbaycanda ali və orta ixtisas təhsili müəssisələrində 90-dan artıq ölkədən 6600 nəfərdən çox əcnəbi tələbə təhsil alıb.

### **226 nəfər xaricdə təhsil alıb**

2019-2020-ci tədris ilində Hökumətlərarası Təqaüd programları çərçivəsində Macarıstanda 177, Çində 30, Ruminiyada 2, Rusiya Federasiyasında 3, Latviyada 12, Qazaxistanda 2, ümumilikdə isə 226 nəfər xaricdə təhsil alıb.

### **Dövlət Proqramının icrası**

“2019-2023-cü illər üçün ali təhsil sisteminin beynəl-

xalq rəqabətliliyinin artırılması üzrə Dövlət Programı”nın icrasına başlanılib. Program çərçivəsində 5 beynəlxalq ikili diplom programının təsis olunması nəzərdə tutulub. Bunlardan 3-ü - Azərbaycan Dövlət Pedaqoji Universiteti və ADA Universiteti ilə Corc Vaşinqton Universiteti arasında müvafiq müqavilələr, Bakı Mühəndislik Universiteti və INHA Universiteti arasında niyyət protokolu imzalanıb və müqavilənin imzalanması üzrə son tamamlama işləri görülür.

Hər üç program üzrə dərslerin 2020-2021-ci tədris ilində həyata keçirilməsi planlaşdırılır. 2020-ci ildə xaricdə doktorantura təhsili üçün namizədlərin seçim prosesi artıq başa çatıb.

### **Azərbaycanın 2 universiteti dünya reytinqində**

Dünyanın ən nüfuzlu reytinq təşkilatlarından biri olan "Times Higher Education" (THE) 2020-ci il üçün BMT-nin "Dayanıqlı İnkişaf Məqsədləri"nə (SDG) əsaslanan, sosial və iqtisadi töhfələrinin görə fərqlənən ən yaxşı dünya universitetlərini müəyyən edən "THE University Impact Rankings 2020" reytinq cədvəlini açıqlayıb.



Dünya universitetlərinin fəaliyyətini Birləşmiş Millətlər Təşkilatının 17 Dayanıqlı İnkışaf Məqsədləri (DİM) üzrə ölçən bu reytingdə Azərbaycanın 2 ali təhsil müəssisəsi də yer alıb. Azərbaycan Dövlət İqtisad Universiteti (UNEC) və Xəzər Universiteti 601+ aralığında qərarlaşıblar.

\*\*\*

### **13-cü Azərbaycan Beynəlxalq Təhsil sərgisi**

10-12 oktyabr 2019-cu il tarixlərində Bakı Ekspo Mərkəzində 13-cü Azərbaycan Beynəlxalq Təhsil sərgisi keçirilib. Sərgiyə dünyadan 22 ölkəsindən 150-dək iştirakçı qatılıb.

### **Təhsil Nazirliyi yanında İctimai Şura yaradılıb**

Təhsil Nazirliyinin fəaliyyətində şəffaflığın daha da artırılması, təhsil sahəsində ictimaiyyətlə qarşılıqlı fəaliyyətin gücləndirilməsini təmin etmək məqsədilə İctimai Şura yaradılıb.

### **Azərbaycan Könüllülərinin 2-ci Həmrəylik Forumu** 3 minə yaxın gəncin iştir-



rakı ilə Azərbaycan Könüllülərinin 2-ci Həmrəylik Forumu keçirilib.

### **Ölkənin təhsil sisteminin göstəriciləri növbəti dəfə yaxşılaşıb**

Dünya İqtisadi Forumu tərəfindən yayılmış "Qlobal Rəqabətlilik İndeksi 2019" hesabatında Azərbaycan ötənilki göstərici ilə müqayisədə 11 pillə irəliləyərək, 141 ölkə arasında 58-ci yeri tutub. Bu göstərici 12 indikator əsasında müəyyən edilib ki, bunlardan 8-i üzrə ölkəmiz MDB ölkələri arasında yüksək nəticələr əldə edib.

### **Təhsildə Keyfiyyət Təminatı Agentliyi yaradılıb**

Ölkə Prezidenti cənab İlham Əliyev "Azərbaycan

Respublikası Təhsil Nazirliyinin fəaliyyətinin təkmilləşdirilməsi və "Azərbaycan Respublikasında bir sıra dövlət orqanlarının strukturunun optimallaşdırılması və idarə edilməsinin təkmilləşdirilməsi ilə bağlı əlavə tədbirlər haqqında" Azərbaycan Respublikası Prezidentinin 2019-cu il 17 yanvar tarixli 479 nömrəli Fərmanında dəyişiklik edilməsi barədə" Fərmana əsasən, Təhsil Nazirliyinin tabeliyində olan Akkreditasiya və Nostrifikasiya İdarəsi Təhsil Nazirliyinin tabeliyində publik hüquqi şəxs statusu olan "Təhsildə Keyfiyyət Təminatı Agentliyi"nə çevrilmə yolu ilə yenidən təşkil edilib.

Fərmanla "Təhsildə Keyfiyyət Təminatı Agentliyinin Nizamnaməsi" təsdiqlənib.